

IL-PJAN TAL-LEZZJONI 5.4


Kap 5: Il-Paci miegħek!

Lezzjoni 5.4: Nieqaf u naħseb ftit

L-Għanijiet:

L-istudenti:

1. Jiddiskutu kif iħossuhom meta jgħinu.
2. Jiftakru f'nies li għenuhom fid-diffikultajiet tagħhom.
3. Jidentifikaw nies li qed jgħinuhom illum (fil-prezent).
4. Jagħrfu kif ħassewhom u kif iħossuhom meta jkunu mgħejjuna.



Ir-riżorsi għal-lezzjoni:

- Prezentazzjoni (*power point*) bi stampi ta' nies li jgħinuna.
- Karta ta' taħriġ: 5.3 (mill-Ktieb tal-Attivitajiet)
- Kanzunetta: *Give thanks*
<https://www.youtube.com/watch?v=BAo2iZ9vWHg>
- Kanzunetta strumentali

<https://www.youtube.com/watch?v=irAA5lfS5bI>



Naqsmu flimkien - L-introduzzjoni u d-diskussjoni tal-bidu

- Staqsi lill-klassi kollha: Kif tħossok meta tgħin? Taf għaliex?
- Aqsam il-klassi fi 3 gruppi u staqsihom: Min jgħinna fid-diffikultajiet tagħna? Kull grupp jagħmel lista ta' nies li jgħinuna u wara jinkitbu fuq il-board. Imxi mal-Prezentazzjoni.



Nisingħu flimkien (Il-qafas tal-lezzjoni)

- Isir il-*Brainstorming* tal-bidu.
- Isir ix-xogħol fi gruppi fejn jiddiskutu min jgħinna.
- Kull grupp jagħzel lil xi ħadd li se jaqşam mal-klassi l-lista tiegħu. Għidilhom biex ma jirrepetux dawk in-nies li jkunu għa miktubin.
- Uri l-prezentazzjoni tal-istampi.
- Kompli uri stampi differenti ta' nies li jgħinuna u ddiskutu kif u meta jgħinuna.
- Asal għall-punt importanti ta' kif wieħed iħossu meta xi ħadd jgħinu fid-diffikultajiet. Hawnhekk trid toħroġ l-idea li wieħed iħossu kuntent u jħoss is-sens ta' mistrieħ meta d-diffikultà tkun kbira u jgħin xorta.
- Uri l-ppt dwar Madre Tereza biex issaħħaħ il-punt ta' qabel.



- Stieden lill-istudenti jiftħu l-Ktieb tal-Attivitajiet 5.3 u spjega s-silta mogħtija.
- Iddiskuti l-istampi mogħtija u flimkien il-klassi joħorġu l-istampa li jgħinuna nikbru tassew .
- Stieden lill-istudenti jpingu din l-istampa.
- Aqra l-istorja ta' Mark u Marija u flimkien mal-klassi ddiskuti s-sentenzi mogħtija biex joħorġu dawk li jaqblu magħhom u dawk le
- Iddiskuti Attività 3 u oħroġ il-punt ta' kemm hu importanti li nagħtu s-sehem tagħna u dan is-sehem nagħmluh bil-ferħ.
- Aghlaq il-lezzjoni bil-kanzunetta: *Give thanks*
<https://www.youtube.com/watch?v=BAo2iZ9vWHg>
- Tista' turi l-kanzunetta strumentali bil-Malti u inti u t-tfal tkantaw skont il-kliem muri fid-diska;
<https://www.youtube.com/watch?v=irAA5lfS5bI>

Nikbru flimkien (Il-punti saljenti tal-lezzjoni)

1. Meta tgħin tħossok sodisfatt.
2. Għandna bżonn ħafna nies biex jgħinuna f'ħajjitna..
3. Kull għajjnuna tgħodd. Għalhekk kulħadd hu bżonnjuż u importanti.
4. Irridu napprezzaw lil dawk li jgħinuna fil-verità.
5. Irridu nindunaw kemm ġid isirilna permezz tal-oħrajn.
6. Għandna lil Ġesù u lil Marija li dejjem jgħinuna.



Nagħzlu flimkien (L-attitudni)

It-tfal jagħrfu japprezzaw dak li haddieħor jagħmel għalihom, anke l-iċken azzjoni tajba.

It-tfal juru li jifhmu kemm hu importanti li jagħtu sehemhom biex il-ħaga tirnexxi u jgħinu mill-qalb.



Niċcelebraw flimkien xi kant /drama/ DVD ecc

Kanzunetta: *Give thanks*

<https://www.youtube.com/watch?v=BAo2iZ9vWHg>

Rodd Ħajr

<https://www.youtube.com/watch?v=irAA5lfS5bI>



Nitolbu:

Mulej, nitolbuk tkompli tgħin lil tant nies

li jħobbuna, jieħdu ħsiebna u jgħinuna tul

ħajjitna kollha.



